

بادشاہ کی فضیلت

تحریر:
از: مقبول احمد سلفی / از: ابو الحسن علوی



ترتیب و اضافہ: ابو امیمہ اویس

منہاج السنۃ النبویۃ لا یتبریرہا، حیدرآباد دکن

توجہ فرمائیں

منہاج السنۃ النبویہ لائبریری

(رجسٹرڈ) حیدرآباد دکن۔

پر اپلوڈ کی جانے والی تمام کتب، تحقیقی مضامین
ورسائل، نیز کتب و رسائل کا کوئی ایک ضروری حصہ
، عام قارئین کے مطالعے کے لئے اور دعوتی، اصلاحی
اور تربیتی مقاصد کی خاطر اپلوڈ کیا جاتا ہے۔

تنبیہ:

کسی بھی کتاب یا اس کے حصہ کو تجارتی یا مادی نفع کی
خاطر استعمال کرنے کی ممانعت ہے، نیز یہ عمل
اخلاقی، قانونی و شرعی جرم بھی کہلائے گا۔

Minhaj-us-Sunnat-un-
Nabawiya Library,
Hyderabad, TS

بِسْمِ اللَّهِ الرَّحْمَنِ الرَّحِيمِ

إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ (سورة آل عمران: ۱۰۲)

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ (سورة النساء: ۱)

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا - يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ (سورة الاحزاب: ۷۰-۷۱)

بلادِ شام کی تاریخ

بلادِ شام چار ممالک پر مشتمل ہے وہ سوریہ، لبنان، فلسطین اور اردن ہیں، پہلی عالمی جنگ عظیم تک یہ چاروں ممالک ملکِ شام سے شامل تھا، انگریزوں اور اہلِ فرانس کی

مکاری سے اسے ٹکڑوں میں تقسیم کر دیا گیا اور ۱۹۲۰ء میں موجودہ شام بنام سوریہ وجود میں آیا، انگریزی میں سوریہ کو سیریا اور عربی میں عرب جمہوریہ سوریہ کہا جاتا ہے، اسے اردو میں شام کہا جاتا ہے (احادیث میں اس ملک کا نام شام ہی آیا ہے)۔

موجودہ شام براعظم ایشیا کے انتہائی مغرب میں واقع ہے جو تین براعظموں کا سنگم ہے، براعظم ایشیا، براعظم یورپ اور براعظم افریقہ، اس کے مغرب میں بحر متوسط اور لبنان، جنوب مغرب میں فلسطین اور مقبوضہ فلسطین (اسرائیل)، جنوب میں اردن، مشرق میں عراق اور شمال میں ترکی ہے۔

قرآن وحدیث کی روشنی میں جب ملک شام کی بات ہو تو اس سے چاروں ممالک (سوریا، لبنان، فلسطین، اردن) مراد ہوں گے، یہاں اسی پس منظر میں تحریر ہوگی، بلاد شام میں فلسطین کا شہر بیت المقدس اور سوریہ کا شہر دمشق تاریخی اور شرعی اعتبار سے کافی اہمیت کا حامل ہے۔

مسجد اقصیٰ کے بے شمار فضائل ہیں، یہ مسلمانوں کا قبلہ اول ہے اور دنیا کی دوسری مسجد ہے جو کعبہ کے بعد بنائی گئی اس کے بنانے والے انبیاء ہیں، نبی کریم ﷺ نے معراج میں اس کا سفر کیا اور زیارت کے طور پر یہاں پر سفر کرنے کا حکم بھی دیا ہے، یہاں پر ایک وقت کی نماز ڈھائی سو نماز کے برابر ہے، یہاں پر اللہ تعالیٰ نے بے پناہ برکت رکھی ہے اور یہ مقدس سرزمین ہے۔

نبی ﷺ نے نبوت سے پہلے دو مرتبہ ملک شام کا سفر کیا، ایک مرتبہ اپنے چچا کے ساتھ جو بحیرہ راہب کے واقعہ کے ساتھ معروف ہے، دوسری مرتبہ حضرت خدیجہ کا مال لیکر تجارت کی غرض سے۔

یہ شام ہمیشہ علم و فن اور نور نبوت سے منور رہا ہے ، یہاں بہت سارے انبیاء آئے ، حضرت ابراہیم علیہ السلام نے اپنے بیٹے کے ساتھ عراق سے شام کا سفر کیا اور یہیں سے اللہ کے حکم پر سیدہ ہاجرہ اور اسماعیل علیہ السلام کو لق ودق صحرا میں چھوڑنے کے لئے سفر کیا تھا، آپ کے بعد اسحاق علیہ السلام، یعقوب علیہ السلام، ایوب علیہ السلام، داؤد علیہ السلام، سلیمان علیہ السلام، الیاس علیہ السلام، ایسح علیہ السلام، زکریا علیہ السلام، یحییٰ علیہ السلام اور عیسیٰ علیہ السلام آئے۔

نبی صلی اللہ علیہ وسلم نے اسامہ بن زید رضی اللہ عنہ کو ایک لشکر دے کر شام کی طرف روانگی کا حکم دیا تھا مگر عین وقت پر آپ صلی اللہ علیہ وسلم کی بیماری کی وجہ سے یہ لشکر روانہ نہ ہو سکا ، آپ صلی اللہ علیہ وسلم کی وفات کے بعد بغیر تاخیر حضرت ابو بکر، حضرت اسامہ رضی اللہ عنہما کو لشکر کے ساتھ روانہ کیا اور فتح یابی سے ہمکنار ہوا، عہد فاروقی رضی اللہ عنہ میں بیت المقدس فتح ہو گیا۔

اسی سرسبز و شاداب سرزمین میں امام نووی رحمۃ اللہ علیہ شارح صحیح مسلم ، شیخ الاسلام ابن تیمیہ رحمۃ اللہ علیہ ، علامہ ابن القیم رحمۃ اللہ علیہ ، حافظ ابن عساکر رحمۃ اللہ علیہ اور حافظ ابن حجر عسقلانی رحمۃ اللہ علیہ وغیرہ جیسے علماء و فضلاء پیدا ہوئے ، یہاں بہت سارے انبیاء ، بہت سارے علماء و محدثین اور بہت سارے صحابہ کرام رضی اللہ عنہم مدفون ہیں۔

قرآن و حدیث کی روشنی میں بلادِ شام کی فضیلت

قرآن و حدیث میں بہت سارے نصوص شام کی فضیلت سے متعلق ہیں ، مختصراً چند فضائل یہاں ذکر کئے جاتے ہیں۔

(۱) بابرکت سرزمین :

مسجد اقصیٰ اور اس کے ارد گرد اللہ نے برکت رکھی ہے، اللہ کا فرمان ہے:

﴿سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا ۚ إِنَّهُ هُوَ السَّمِيعُ الْبَصِيرُ﴾ (سورة الاسراء: ۱)

ترجمہ: پاک ہے وہ ذات جو لے گئی اپنے بندے کو ایک رات میں مسجد حرام سے مسجد اقصیٰ تک کہ جس کے ارد گرد ہم نے برکت رکھ دی ہے، اس لئے کہ ہم اسے اپنی قدرت کے بعض نمونے دکھائیں، یقیناً اللہ تعالیٰ ہی خوب سنے دیکھنے والا ہے۔

اور نبی کریم ﷺ سے پورے شام کے لئے دعائے برکت کرنا ثابت ہے، آپ ﷺ نے دعا کی:

«اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي يَمِينِنَا» "اے اللہ ہمارے شام میں برکت عطا فرما، اے اللہ ہمارے یمن میں برکت عطا فرما"۔ (صحیح البخاری، کتاب الفتن، باب: قَوْلِ النَّبِيِّ صَلَّى اللَّهُ عَلَيْهِ وَسَلَّمَ الْفِتْنَةُ مِنْ قِبَلِ الْمَشْرِقِ، حدیث: ۷۰۹۴)

(۲) ایمان والی سرزمین:

نبی ﷺ نے فرمایا: «بَيْنَا أَنَا نَائِمٌ إِذْ رَأَيْتُ عَمُودَ الْكِتَابِ احْتُمِلَ مِنْ تَحْتِ رَأْسِي فَعُمِدَ بِهِ إِلَى الشَّامِ، أَلَا وَإِنَّ الْإِيمَانَ حِينَ تَقَعُ الْفِتْنُ بِالشَّامِ» ابودرداء رضی اللہ عنہ بیان کرتے ہیں کہ رسول اللہ ﷺ نے فرمایا: "میں نے خواب میں دیکھا کہ کچھ لوگ کتاب (دین) کا ایک بنیادی حصہ لے گئے اور انہوں نے (ملک) شام کا قصد کیا، پس جب فتنے رونما ہوں تو ایمان شام میں ہوگا"۔ (صحیح الترغیب والترہیب: ۳۰۹۴۔ و مسند احمد: ۲۱۷۳۳۔ اسنادہ صحیح، المحدث البانی رحمہ اللہ نے اس حدیث کو صحیح کہا ہے)

(۳) میدان حشر:

سیدنا عبد اللہ ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: «سَتَخْرُجُ نَارٌ مِنْ حَضْرَمَوْتَ، أَوْ مِنْ نَحْوِ بَحْرِ حَضْرَمَوْتَ قَبْلَ يَوْمِ الْقِيَامَةِ تَحْشُرُ النَّاسَ»، قَالُوا: يَا رَسُولَ اللَّهِ، فَمَا تَأْمُرُنَا؟ قَالَ: عَلَيْكُمْ بِالشَّامِ» "قیامت سے پہلے حضر موت یا حضر موت کے سمندر کی طرف سے ایک آگ نکلے گی جو لوگوں کو اکٹھا کرے گی"، صحابہ کرام رضی اللہ عنہم نے عرض کیا: اللہ کے رسول صلی اللہ علیہ وسلم! اس وقت آپ صلی اللہ علیہ وسلم ہمیں کیا حکم دیتے ہیں، آپ صلی اللہ علیہ وسلم نے فرمایا: تم شام چلے جانا۔ (سنن الترمذی، کتاب الفتن، باب: مَا جَاءَ لَا تَقُومُ السَّاعَةُ حَتَّى تَخْرُجَ نَارٌ مِنْ قِبَلِ الْحِجَازِ (باب: قیامت اس وقت تک قائم نہیں ہو گی یہاں تک کہ حجاز کی طرف سے آگ نکلے)، حدیث: ۲۲۱۷، واسنادہ صحیح، اس حدیث کو المحدث البانی رحمۃ اللہ علیہ نے فضائل الشام میں ذکر کیا ہے اور صحیح کہا ہے)

(۴) اہل شام کے لئے فرشتے پر بچھاتے ہیں:

نبی صلی اللہ علیہ وسلم کا فرمان ہے: «عَنْ زَيْدِ بْنِ ثَابِتٍ، قَالَ: كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نُؤَلِّفُ الْقُرْآنَ مِنَ الرَّقَاعِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "طُوبَى لِلشَّامِ"، فَقُلْنَا: لِأَيِّ ذَلِكَ يَا رَسُولَ اللَّهِ؟ قَالَ: "لِأَنَّ مَلَائِكَةَ الرَّحْمَنِ بِاسِطَةً أَجْنَحَتَهَا عَلَيْهَا"» "زید بن ثابت رضی اللہ عنہ کہتے ہیں کہ ہم لوگ رسول اللہ صلی اللہ علیہ وسلم کے پاس کاغذ کے پرزوں سے قرآن کو مرتب کر رہے تھے، تو آپ صلی اللہ علیہ وسلم نے فرمایا: مبارکبادی ہو شام کے لیے، ہم نے عرض کیا: کس چیز کی اے اللہ کے رسول صلی اللہ علیہ وسلم! آپ صلی اللہ علیہ وسلم نے فرمایا: اس بات کی کہ رحمن کے فرشتے ان کے لیے اپنے بازو بچھاتے ہیں۔" (سنن الترمذی، کتاب المناقب، باب: فِي فَضْلِ الشَّامِ وَالْيَمَنِ (باب: شام اور یمن کی فضیلت کا بیان)، حدیث: ۳۹۵۴، واسنادہ صحیح، اس حدیث کو المحدث البانی رحمۃ اللہ علیہ نے صحیح کہا ہے)

(۵) نو مسلموں کے ذریعہ دین کی مدد:

سیدنا ابو ہریرہ رضی اللہ عنہ سے روایت ہے ، رسول اللہ صلی اللہ علیہ وسلم نے فرمایا : «إِذَا وَقَعَتِ الْمَلَاحِمُ بَعَثَ اللَّهُ بَعَثًا مِنَ الْمَوَالِي هُمْ أَكْرَمُ الْعَرَبِ فَرَسًا وَأَجْوَدُهُ سِلَاحًا يُؤَيِّدُ اللَّهُ بِهِمُ الدِّينَ» "جب بڑی بڑی جنگیں ہونے لگیں گی ، تو اللہ تعالیٰ موالی (جن کو عربوں نے آزاد کیا ہے) میں سے ایک لشکر اٹھائے گا ، جو عربوں سے زیادہ اچھے سوار ہوں گے اور ان سے بہتر ہتھیار رکھتے ہوں گے ، اللہ تعالیٰ اس کے ذریعہ دین کی مدد فرمائے گا۔"

بعض روایت میں الفاظ ہیں : «إِذَا وَقَعَتِ الْمَلَاحِمُ بَعَثَ اللَّهُ مِنْ دِمَشْقَ بَعَثًا مِنَ الْمَوَالِي هُمْ أَكْرَمُ الْعَرَبِ فَرَسًا، وَأَجْوَدُهُ سِلَاحًا يُؤَيِّدُ اللَّهُ بِهِمُ الدِّينَ» اللہ تعالیٰ "دمشق سے نو مسلموں کا ایک لشکر کھڑا کرے گا، جو عربوں سے زیادہ اچھے سوار ہوں گے اور ان سے بہتر ہتھیار رکھتے ہوں گے ، اللہ تعالیٰ اس کے ذریعہ دین کی مدد فرمائے گا۔" (المستدرک علی الصحیحین: ۴/۵۴۸۔ ومسند الشامیین للطبرانی: ۱۶۰۷۔ وتاریخ دمشق لابن عساکر، باب: غناء أهل دمشق عن الإسلام فی الملاحم وتقدیمهم فی، رقم: ۵۷۲)

(۶) اہل شام کے حق پرست جماعت کو اللہ کی مدد:

قرہ بن ایاس المزنی رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا : «إِذَا فَسَدَ أَهْلُ الشَّامِ فَلَا خَيْرَ فِيكُمْ، لَا تَزَالُ طَائِفَةٌ مِنْ أُمَّتِي مَنْصُورِينَ لَا يَضُرُّهُمْ مَنْ خَذَلَهُمْ حَتَّى تَقُومَ السَّاعَةُ» "جب ملک شام والوں میں خرابی پیدا ہو جائے گی تو تم میں کوئی اچھائی باقی نہیں رہے گی، میری امت کے ایک گروہ کو ہمیشہ اللہ کی مدد سے حاصل رہے گی، اس کی مدد نہ کرنے والے قیامت تک اسے کوئی نقصان نہیں پہنچا سکیں گے۔" (سنن الترمذی

، کتاب الفتن، باب: مَا جَاءَ فِي الشَّامِ، حدیث: ۲۱۹۲، المحدث البانی رحمۃ اللہ علیہ نے اس حدیث کو صحیح کہا ہے)

(۷) شام ارض مقدس اور بوقت خلافت قرب قیامت کا سبب ہے:

عبداللہ بن حوالہ از دی رحمۃ اللہ علیہ بیان کرتے ہیں کہ نبی ﷺ نے فرمایا: ((يَا ابْنَ حَوَالَةَ إِذَا رَأَيْتَ الْخِلَافَةَ قَدْ نَزَلَتْ أَرْضَ الْمُقَدَّسَةِ فَقَدْ دَنَّتِ الزَّلَازِلُ وَالْبَلَابُ وَالْأُمُورُ الْعِظَامُ، وَالسَّاعَةُ يَوْمَئِذٍ أَقْرَبُ مِنَ النَّاسِ مِنْ يَدِي هَذِهِ مِنْ رَأْسِكَ)) "اے ابن حوالہ! جب تم دیکھو کہ خلافت شام میں اتر چکی ہے، تو سمجھ لو کہ زلزلے، مصیبتیں اور بڑے بڑے واقعات (کے ظہور کا وقت) قریب آ گیا ہے، اور قیامت اس وقت لوگوں سے اتنی قریب ہو گی جتنا کہ میرا یہ ہاتھ تمہارے سر سے قریب ہے"۔ (سنن ابوداؤد، کتاب الجہاد، باب: فِي الرَّجُلِ يَغْزُو يَلْتَمِسُ الْأَجْرَ وَالْغَنِيمَةَ، حدیث: ۲۵۳۵، وسندہ حسن، اس حدیث حافظ زبیر علی زئی رحمۃ اللہ علیہ نے حسن کہا ہے)

(۸) نزول عیسیٰ علیہ السلام اور قتل دجال:

نواس بن کنعان کلابی رحمۃ اللہ علیہ سے روایت ہے، رسول اللہ ﷺ نے دجال کا ذکر کیا اور فرمایا: ((ثُمَّ يَنْزِلُ عِيسَى ابْنُ مَرْيَمَ عِنْدَ الْمَنَارَةِ الْبَيْضَاءِ شَرْقِيَّ دِمَشْقَ فَيُدْرِكُهُ عِنْدَ بَابٍ لُدٍّ فَيَقْتُلُهُ)) "پھر عیسیٰ بن مریم علیہ السلام دمشق کے مشرق میں سفید منارہ کے پاس اتریں گے، اور اسے (یعنی دجال کو) باب لُد☆ کے پاس پائیں گے اور وہیں اسے قتل کر دیں گے"۔ (سنن ابوداؤد، کتاب الملاحم، باب: خُرُوجُ الدَّجَالِ، حدیث: ۴۳۲۱)

باب لُذَّ☆: موجودہ دور میں لُذَّ اسرائیل کے دارالحکومت تل ابیب سے ۱۵ کلومیٹر دور واقع شہر ہے، محض ۲۰۰۰ء کے اختتام پر یہاں کی آبادی کا اندازاً تقریباً ۶۷۰۰۰ نفوس کا تھا، جس میں سے ۸۰ فیصد یہودی مذہب سے تعلق رکھنے والے لوگ تھے، باقی ماندہ آبادی عربوں کی تھی، جس میں سے اکثریت مسلمانوں کی، جبکہ کچھ عیسائی بھی شامل تھے۔

صحیح مسلم میں یہی حدیث ان الفاظ کے ساتھ وارد ہے:

((إِذْ بَعَثَ اللَّهُ الْمَسِيحَ ابْنَ مَرْيَمَ فَيَنْزِلُ عِنْدَ الْمَنَارَةِ الْبَيْضَاءِ شَرْقِيَّ دِمَشْقَ بَيْنَ مَهْرُودَتَيْنِ وَاضِعًا كَفِّهِ عَلَى أَجْنِحَةٍ مَلَكَيْنِ إِذَا طَاطَأَ رَأْسَهُ قَطَرَ وَإِذَا رَفَعَهُ تَحَدَّرَ مِنْهُ جُمَانٌ كَاللُّؤْلُؤِ فَلَا يَحِلُّ لِكَافِرٍ يَجِدُ رِيحَ نَفْسِهِ إِلَّا مَاتَ وَنَفْسُهُ يَنْتَهِي حَيْثُ يَنْتَهِي طَرْفُهُ فَيَطْلُبُهُ حَتَّى يُدْرِكَهُ بِبَابٍ لُذَّ فَيَقْتُلُهُ)) "جب اللہ تعالیٰ مسیح ابن مریم علیہ السلام کو مبعوث فرمادے گا، وہ دمشق کے مشرقی حصے میں ایک سفید مینار کے قریب دو کیسری کپڑوں میں دو فرشتوں کے کندھوں پر ہاتھ رکھے ہوئے اتریں گے، جب وہ اپنا سر جھکائیں گے تو قطرے گریں گے اور سر اٹھائیں گے تو اس سے چمکتے موتیوں کی طرح پانی کی بوندیں گریں گے، کسی کافر کے لیے جو آپ علیہ السلام کی سانس کی خشبو وہاں تک پہنچے گی جہاں تک ان کی نظر جائے گی، آپ علیہ السلام دجال کو ڈھونڈیں گے تو اسے لُذَّ کے دروازے پر پائیں گے اور اسے قتل کر دیں گے۔" (صحیح المسلم، کتاب الفتن والشرائط الساعۃ، باب: ذِکْرُ الدَّجَالِ وَصِفَتِهِ وَمَا مَعَهُ، حدیث: ۲۹۳۷ {۷۳۷۳}۔ و سنن الترمذی: ۲۲۴۰۔ و سنن ابن ماجہ: ۴۰۷۵، ۴۰۷۶)

ان کے علاوہ اور بھی شام کے فضائل و خصوصیات ہیں مثلاً یہ مومنوں کا مسکن ، بہترین بندوں کی سرزمین ، مال غنیمت اور رزق کی جگہ ہے جنہیں بخوف طوالت چھوڑ دیا گیا۔

موجودہ شام (سوریا) کے حالات:

ارض مقدس بلادِ شام کا ایک حصہ موجودہ شام (سوریا) اس وقت آگ و خون کی لپیٹ میں ہے۔ یہ سلسلہ ۲۰۱۱ء سے شروع ہوا جو رکنے کا نام نہیں لے رہا ہے، پانچ سالوں میں ڈھائی لاکھ لوگ مر چکے ہیں ، ہزاروں کی تعداد میں شہری مصر، لبنان، عراق، اردن، ترکی اور سعودی عرب میں پناہ گزین ہیں، سوریا کے اکثر شہر خصوصاً درعا، رستن، جسرالشعور، ادلب اور حمص وغیرہ میں توپوں، بموں، ٹینکوں اور میزائلوں سے بڑے پیمانے پر تباہی مچائی گئی، ہزاروں مسلمانوں کا خون بہایا گیا، اور اس وقت شام کا شہر حلب مسلمانوں کے خون سے بالکل شرابور ہے ، بچہ بچہ بلک رہا ہے ، عورتیں چیخ رہی ہیں، مرد و جوان آہ و بکا لگا رہے ہیں، حلب ہی نہیں پورے شام میں ہر جانب سے یا مسلمون المدد، یا عرب المدد کی لرزتی، کپکپاتی صدائیں بلند ہو رہی ہیں، بشار الاسد نصیری ظالم حاکم اور اس کا ظالم فوجی مسلمانوں پر ظلم کرنے کا کوئی طریقہ نہیں چھوڑا ہے، عورتوں کے ساتھ جنسی زیادتی، جلتے سگریٹ سے داغنا، آگ سے جلانا، جسم میں سوراخ کرنا، ہاتھ اور پیر کاٹنا، زندہ انسان کے جسم سے چمڑی چھیلنا، کھولتا پانی جسم پر اور حلق میں ڈالنا، جسم میں کیل وکالٹے ٹھوکنا، ستانے کے لئے جسم کے مختلف حصے پر گولی داغنا، جسم کی ہڈیاں توڑنا، عضو تناسل کاٹنا، گدی سے زبان کھینچنا وغیرہ وغیرہ حیوانیت سوز سزائیں دی جا رہی ہیں، اس طرح سے ایک جانور کے ساتھ بھی کرنا درندگی شمار ہوگا۔ الحفیظ والامان

اقوام متحدہ کی تازہ رپورٹ کے مطابق گزشتہ اکیس مہینوں میں ۶۰ ہزار شامی ہلاک ہو چکے ہیں، ان کے علاوہ نہ جانے کتنے لاپتہ، کتنے فرار، کتنے اسپتال میں اور کتنے اعداد و شمار سے باہر ہوں گے۔

اتنا سب کچھ ہونے کے باوجود عالمی برادری، اقوام متحدہ اور بین الاقوامی تنظیمیں خاموش ہیں، مسلم حکمرانوں، مسلم تنظیمیں اور مسلم ذمہ داران بھی غفلت کی لمبی چادر تانے سو رہے ہیں، ہم مسلمانوں کو اپنے شامی بھائیوں کے جان و مال کے تحفظ کے لئے اسی وقت اقدام کرنا ہوگا، ہمیں ان کی ہر طرح سے امداد دینی ہوگی، خوابیدہ ضمیر ذمہ داروں کو جگانا ہوگا، ظالم حکمرانوں کو سبق سکھانا ہوگا، ظلم کو ہوا دینے والوں، اتحاد کو توڑنے اور انتشار و انار کی کو پھیلانے والوں کا گلا دبا ہوگا، مظلوم بھائیوں کے لئے کثرت سے دعا کریں اور امداد کی جو صورت آپ کو نظر آئے پیش کرنے میں دریغ نہ کریں خواہ قنوت نازلہ یا دعائے نیم شبی کے ذریعہ ہی سہی۔

یا اللہ! شامی مسلمان کی غیبی مدد فرما، مسلم خواتین کی عزت و آبرو کی حفاظت فرما، ظالموں کو فرشتوں اور پاکباز مجاہدوں کے ذریعہ نیست و نابود کر دے، رذیل اقوام جو شامی مسلمانوں کی تباہی پہ تلے ہیں انہیں خاکستر دے۔ اور پورے جہان کے مسلمانوں کو اپنی پناہ میں لے لے۔ آمین یا رب العالمین۔

داعی / اسلامک دعوت سنٹر - طائف

تحریر: مقبول احمد سلفی

بلادِ شام اور دوزخ

بلادِ شام کے فضائل و برکات

قرآن مجید میں کئی ایک ایسے مقامات ہیں جو بلادِ شام کی فضیلت پر دلالت کرتے ہیں۔ ارشاد باری تعالیٰ ہے:

﴿وَنَجِّينَاهُ وَلُوطًا إِلَى الْأَرْضِ الَّتِي بَارَكْنَا فِيهَا لِلْعَالَمِينَ﴾ (سورة

الانبياء: ۷۱)

"اور ہم نے ابراہیم اور لوط (علیہما السلام) کو اسی سر زمین میں پناہ دی کہ جسے ہم نے اہل دنیا کے لیے بابرکت بنایا ہے۔"

امام ابن جریر طبری رحمۃ اللہ علیہ فرماتے ہیں کہ اس آیت سے مراد سر زمین شام ہے، کیونکہ اہل علم کا اس بات پر اتفاق ہے کہ حضرت ابراہیم اور لوط علیہما السلام کی ہجرت عراق سے شام کی طرف تھی۔

رئیس المفسر امام ابن کثیر رحمۃ اللہ علیہ اپنی تفسر میں لکھتے ہیں: اللہ تعالیٰ بیان فرماتا ہے کہ اس نے اپنے خلیل ابراہیم علیہ السلام کو کافروں کی آگ سے بچا کر شام کے مقدس ملک میں پہنچا دیا، ابی بن کعب رضی اللہ عنہ فرماتے ہیں تمام میٹھا پانی شام کے صحرہ کے نیچے سے نکلتا ہے، قتادہ رحمۃ اللہ علیہ فرماتے ہیں آپ علیہ السلام کو عراق کی سر زمین سے اللہ نے نجات دی اور شام کے ملک میں پہنچایا، شام ہی نبیوں کا ہجرت کدہ رہا، زمین میں سے جو گھٹتا ہے وہ شام میں بڑھتا ہے اور شام کی کمی فلسطین میں زیادتی ہوتی ہے۔ شام ہی محشر کی سر زمین ہے، یہیں عیسیٰ علیہ السلام اتریں گے، یہیں دجال قتل کیا جائے گا۔

بقول کعب بن عجرۃؓ آپ علیہ السلام کی طرف گئے تھے، یہاں آکر آپ علیہ السلام کو معلوم ہوا کہ یہاں کے بادشاہ کی لڑکی اپنی قوم کے دین سے بیزار ہے اور اس سے نفرت رکھتی ہے بلکہ ان کے اوپر طعنہ زنی کرتی ہے تو آپ علیہ السلام نے ان سے اس قرار پر نکاح کر لیا کہ وہ آپ علیہ السلام کے ساتھ ہجرت کر کے یہاں سے نکل چلے، انہی کا نام سارہ رضی اللہ عنہا ہے، یہ روایت غریب ہے اور مشہور یہ ہے کہ سارہ آپ علیہ السلام کے چچا کی صاحبزادی تھیں، اور آپ علیہ السلام کے ساتھ ہی ہجرت کر کے چلی آئی تھیں، سیدنا عبد اللہ ابن عباس رضی اللہ عنہما فرماتے ہیں یہ ہجرت مکہ شریف میں ختم ہوئی۔ (تفسیر ابن کثیر: ۴/۳۳۸، ناشر: فقہ الحدیث پبلیکیشنز، لاہور)

اسی طرح بلادِ شام کے بارے میں احادیثِ نبویہ میں بھی کئی ایک فضائل و برکات منقول ہیں۔ سیدنا عبد اللہ بن عمر رضی اللہ عنہما سے مروی ہے کہ اللہ کے رسول صلی اللہ علیہ وسلم نے یہ دعا فرمائی: ((اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي يَمَنِنَا " . قَالُوا وَفِي نَجْدِنَا . قَالَ " اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي يَمَنِنَا " . قَالُوا يَا رَسُولَ اللَّهِ وَفِي نَجْدِنَا فَأَظْنُهُ قَالَ فِي الثَّالِثَةِ " هُنَاكَ الزَّلَازِلُ وَالْفِتَنُ، وَبِهَا يَطْلُعُ قَرْنُ الشَّيْطَانِ)) " ہمارے ملک شام میں ہمیں برکت دے، ہمارے یمن میں ہمیں برکت دے، صحابہ کرام رضی اللہ عنہم نے عرض کیا اور ہمارے نجد میں؟ آپ صلی اللہ علیہ وسلم نے پھر فرمایا اے اللہ ہمارے شام میں برکت دے، ہمیں ہمارے یمن میں برکت دے، صحابہ کرام رضی اللہ عنہم نے عرض کی اور ہمارے نجد میں؟ میرا گمان ہے کہ آپ صلی اللہ علیہ وسلم نے تیسری مرتبہ فرمایا وہاں زلزلے اور فتنے ہیں اور وہاں شیطان کا سینک طلوع ہو گا۔ (صحیح البخاری، کتاب الفتن، باب: قَوْلِ النَّبِيِّ صَلَّى اللَّهُ عَلَيْهِ وَسَلَّمَ الْفِتْنَةُ مِنْ قِبَلِ الْمَشْرِقِ، حدیث: ۷۰۹۴۔ و سنن الترمذی: ۳۹۵۳)

اس روایت میں اللہ کے رسول ﷺ نے بلادِ شام کے لیے برکت کی دعا فرمائی ہے جو اس خطہ ارضی کی فضیلت کی دلیل ہے، اس حدیث میں نجد سے کیا مراد ہے؟ اس بارے میں اہل علم کا اختلاف ہے، معروف جغرافیہ دان یا قوت الحموی (۴۷۵-۶۲۶ھ) نے اپنی کتاب 'معجم البلدان' میں اہل عرب کے نزدیک کئی ایک نجد کے علاقوں کا تذکرہ کیا ہے جن میں نجدِ یمامہ، نجدِ یمن، نجدِ حجاز، نجدِ عراق، نجدِ خال، نجدِ عقاب اور نجدِ اجاء وغیرہ اہم ہیں۔

ابن عبد البر رحمہ اللہ (۸۶۳-۳۶۴ھ) وغیرہ کا اپنی کتاب 'المتمہید' میں یہ قول منقول ہے کہ اس حدیث میں نجد سے مراد نجدِ عراق ہے۔

امام خطابی رحمہ اللہ (۹۱۳-۸۸۳ھ) اور امام ابن حجر رحمہ اللہ (۳۷۷-۲۵۸ھ) کا بھی یہی قول ہے۔ علامہ البانی رحمہ اللہ (۴۱۹-۹۹۹ء) کا کہنا ہے کہ اس روایت کے متعدد طرق 'عراق' ہی کی طرف اشارہ کرتے ہیں کیونکہ بعض روایات میں 'نجد' کی بجائے 'مشرق' کے الفاظ ہیں (صحیح بخاری، کتاب المناقب) اور مدینہ کا مشرق عراق ہے، امام بخاری نے بھی اس حدیث پر 'القتۃ من قبل المشرق' کا باب باندھ کر یہ واضح کیا ہے کہ نجد سے مراد مدینہ کے مشرق کی سمت ہے۔

ابو الحسن علی بن محمد بن صافی بن شجاع الربعی (المعروف ابن ابی الہول) رحمہ اللہ (متوفی: ۴۴۴ھ) اس روایت کو یوں بیان کرتے ہیں: ((عن عبد اللہ بن عمر - رضي الله عنهما - قال: صَلَّى رَسُولُ اللَّهِ - صَلَّى اللَّهُ عَلَيْهِ وَسَلَّمَ - الفجر، ثم أقبل على القوم، فقال:

"اللهم بارك لنا في مدينتنا، وبارك لنا في مُدَّنَا وصَاعِنَا، اللهم بارك لنا في حَرَمِنَا، وبارك لنا في شَامِنَا".

فقال رجل: وفي العراق؟ فسكت، ثم أعاد، قال الرجل: وفي عراقنا، فسكت، ثم قال:

"اللهم بارك لنا في مدينتنا، وبارك لنا في مُدُننا وصَاعِنَا، اللهم بارك لنا في شَامِنَا، اللهم اجعل مع البركة بركة، والذي نفسي بيده، ما من المدينة شُعْبٌ ولا نَقَبٌ، إلا وعليه ملكان يحرسانها تقدموا عليها ... " وذكر الحديث.

قلت: حديث صحيح، وإن كنت لم أقف عليه بهذا!! اس حدیث المحدث البانی رحمہ اللہ نے صحیح کہا ہے۔ (تخریج احادیث فضائل الشام ودمشق لابی الحسن الربیع، حدیث ۸، ناشر: مکتبۃ المعارف للنشر والتوزیع)

دوسرا قول یہ ہے کہ اس سے مراد نجد حجاز ہے، لیکن اس قول کی صورت میں شیطان کے سینگ کے طلوع ہونے سے شیخ محمد بن عبد الوہاب رحمہ اللہ (۳۰۷-۱۹۷۱ء) کی طرف اس کی نسبت کرنا درست نہیں ہے، جیسا کہ علامہ البانی رحمہ اللہ نے 'السلسلة الصحيحة' میں لکھا ہے کہ اشخاص کا مقام ورتبہ ان کے افکار و اعمال کے تناظر میں طے ہوتا ہے نہ کہ جگہ کے تقدس و تشاؤم کے پہلو سے، ورنہ تو مقدس سرزمین فلسطین پر اسرائیل کی ریاست قائم ہے۔

حضرت زید بن ثابت رضی اللہ عنہ سے مروی ایک روایت کے الفاظ ہیں کہ اللہ کے رسول ﷺ نے فرمایا: «عَنْ زَيْدِ بْنِ ثَابِتٍ، قَالَ: كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نُؤَلِّفُ الْقُرْآنَ مِنَ الرَّقَاعِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " طُوبَى لِلشَّامِ "، فَقُلْنَا: لِأَيِّ ذَلِكَ يَا رَسُولَ اللَّهِ؟ قَالَ: " لِأَنَّ مَلَائِكَةَ الرَّحْمَنِ بِأَسْطَةِ أَجْنَحَتِهَا عَلَيْهَا » " زید بن ثابت رضی اللہ عنہ کہتے ہیں کہ ہم لوگ رسول اللہ ﷺ کے پاس کاغذ کے پرزوں سے قرآن کو مرتب کر رہے تھے، تو آپ ﷺ نے فرمایا: مبارکبادی ہو شام کے لیے، ہم

نے عرض کیا: کس چیز کی اے اللہ کے رسول ﷺ! آپ ﷺ نے فرمایا: اس بات کی کہ رحمن کے فرشتے ان کے لیے اپنے بازو بچھاتے ہیں۔" (سنن الترمذی، کتاب المناقب، باب: فِي فَضْلِ الشَّامِ وَالْيَمَنِ (باب: شام اور یمن کی فضیلت کا بیان)، حدیث: ۳۹۵۴، اسنادہ صحیح)

یہ روایت بھی شام کی سرزمین کے بابرکت ہونے کی واضح دلیل ہے، علامہ البانی رحمہ اللہ نے اس روایت کو 'صحیح' قرار دیا ہے۔

دورِ فتن میں شام میں قیام کی تاکید:

احادیثِ نبویہ میں کئی ایک روایات ایسی ملتی ہیں کہ جن میں دورِ فتن میں سرزمینِ بلادِ شام میں قیام کی تاکید کی گئی ہے، حضرت ابو درداء رضی اللہ عنہ سے مروی ایک روایت کے الفاظ ہیں: «حَدَّثَنَا إِسْحَاقُ بْنُ عِيسَى، حَدَّثَنَا يَحْيَى بْنُ حَمْرَةَ، عَنْ زَيْدِ بْنِ وَاقِدٍ، حَدَّثَنِي بُسْرُ بْنُ عُبَيْدِ اللَّهِ، حَدَّثَنِي أَبُو إِدْرِيسَ الْخَوْلَانِيُّ، عَنْ أَبِي الدَّرْدَاءِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "بَيْنَا أَنَا نَائِمٌ إِذْ رَأَيْتُ عَمُودَ الْكِتَابِ اخْتَمَلَ مِنْ تَحْتِ رَأْسِي، فَظَنَنْتُ أَنَّهُ مَذْهُوبٌ بِهِ، فَأَتْبَعْتُهُ بِصَرِي، فَعُمِدَ بِهِ إِلَى الشَّامِ، أَلَا وَإِنَّ الْإِيمَانَ حِينَ تَقَعُ الْفِتْنُ بِالشَّامِ»" اس دوران کہ میں سویا ہوا تھا میں نے دیکھا کہ کتاب کا عمود میرے سر کے نیچے سے کھینچ لیا گیا، پس مجھے یہ یقین ہو گیا کہ اب یہ جانے والا ہے تو میری نگاہ نے اس کا پیچھا کیا اور وہ شام تک پہنچ گئی، خبردار! فتنوں کے وقت ایمان شام کی سرزمین میں ہو گا۔" (مسند احمد: ۲۱۷۳۳، اسنادہ صحیح، رجالہ ثقات رجال الصحیح)

امام ابن حجر عسقلانی رحمۃ اللہ علیہ فرماتے ہیں «حَدِيثُ أَبِي الدَّرْدَاءِ فَإِنَّهُ أَخْرَجَ لِرَوَاتِهِ إِلَّا أَنَّ فِيهِ اخْتِلَافًا عَلَى يَحْيَى بْنِ حَمْزَةَ فِي شَيْخِهِ هَلْ هُوَ ثَوْرٌ بْنُ يَزِيدَ أَوْ زَيْدٌ بْنُ وَاقِدٍ وَهُوَ غَيْرُ قَادِحٍ لِأَنَّ كُلًّا مِنْهُمَا ثَقَّةٌ مِنْ شَرْطِهِ فَلَعَلَّهُ كَتَبَ التَّرْجَمَةَ وَبَيَّضَ لِلْحَدِيثِ لِيَنْظُرَ فِيهِ فَلَمْ يَتَهَيَّأْ لَهُ أَنْ يَكْتُبَهُ وَإِنَّمَا تَرْجَمَ بِعُمُودِ الْفُسْطَاطِ وَلَفْظُ الْخَبَرِ فِي عُمُودِ الْكِتَابِ إِشَارَةٌ إِلَى أَنَّ مَنْ رَأَى عُمُودَ الْفُسْطَاطِ فِي مَنَامِهِ فَإِنَّهُ يُعْبَرُ بِنَحْوِ مَا وَقَعَ فِي الْخَبَرِ الْمَذْكُورِ وَهُوَ قَوْلُ الْعُلَمَاءِ بِالتَّعْبِيرِ قَالُوا مَنْ رَأَى فِي مَنَامِهِ عُمُودًا فَإِنَّهُ يُعْبَرُ بِالْدِّينِ أَوْ بِرَجُلٍ يُعْتَمَدُ عَلَيْهِ فِيهِ وَفَسَّرُوا الْعُمُودَ بِالْدِّينِ وَالسُّلْطَانِ» کتاب کے عمود سے کیا مراد ہے؟ اس کے بارے میں اہل علم کا اختلاف ہے، اہل تعبیر یہ کہتے ہیں کہ خواب میں عمود سے مراد "دین" یا وہ شخص ہوتا ہے کہ جس پر دین کا انحصار ہو، اس لیے خواب میں عمود کی دو معروف تعبیرات میں سے ایک "دین" اور دوسرا "سلطان" کی گئی ہے۔ (فتح الباری: ۱۲/۴۰۳، ناشر: دارالمعرفة، بیروت)

بہر حال دونوں تعبیرات کی روشنی میں شام کی فضیلت و اہمیت مسلم ہے، جیسا کہ ایک اور روایت کے الفاظ ہیں، سیدنا معاویہ بن قرۃ اپنے والد رضی اللہ عنہ سے نقل کرتے ہیں کہ انہوں نے کہا کہ اللہ کے رسول صلی اللہ علیہ وسلم نے فرمایا «إِذَا فَسَدَ أَهْلُ الشَّامِ فَلَا خَيْرَ فِيكُمْ، لَا تَزَالُ طَائِفَةٌ مِنْ أُمَّتِي مَنْصُورِينَ لَا يَضُرُّهُمْ مَنْ خَذَلَهُمْ حَتَّى تَقُومَ السَّاعَةُ» جب ملک شام والوں میں خرابی پیدا ہو جائے گی تو تم میں کوئی اچھائی باقی نہیں رہے گی، میری امت کے ایک گروہ کو ہمیشہ اللہ کی مدد سے حاصل رہے گی، اس کی مدد نہ کرنے والے قیامت تک اسے کوئی نقصان نہیں پہنچا سکیں گے۔ (سنن الترمذی، کتاب الفتن، باب: مَا جَاءَ فِي الشَّامِ، حدیث: ۲۱۹۲، المحدث البانی رحمۃ اللہ علیہ نے اس حدیث کو صحیح کہا ہے):

پس بلادِ شام میں اصحاب علم و فضل اور اہل حل و عقد کی ایک جماعت قیامت تک ایسی رہے گی کہ جسے خدائی نصرت شامل حال رہے گی۔

امام ابن تیمیہ رحمۃ اللہ علیہ نے ایک لطیف نکتہ یہ بیان کیا ہے: ((نَبَّهَ عَلَى الْحَشْرِ الثَّانِي فَمَكَّةُ مَبْدَأُ وَإِيلِيَا مَعَادٌ فِي الْخَلْقِ وَكَذَلِكَ فِي الْأَمْرِ فَإِنَّهُ أُسْرِيَ بِالرَّسُولِ مِنْ مَكَّةَ إِلَى إِيلِيَا. وَمَبْعَثُهُ وَمَخْرَجُ دِينِهِ مِنْ مَكَّةَ وَكَمَالُ دِينِهِ وَظُهُورُهُ وَتَمَامُهُ حَتَّى مَمْلَكَةِ الْمَهْدِيِّ بِالشَّامِ)) "کہ خلق و امر میں مبدا و معاد مکہ اور شام ہیں، ارادہ کونیہ ہو یا ارادہ شرعیہ، دنیا و دین کی ابتدا مکہ سے ہوئی اور دنیا و دین کی انتہا شام میں ہو گی، اللہ کے رسول صلی اللہ علیہ وسلم کے دین کی ابتدا اور ظہور مکہ سے ہوا اور اس کا کمال و عروج شام میں مہدی کے ظہور سے حاصل ہو گا۔ (مجموع الفتاویٰ لابن تیمیہ: ۲۷/۵۰۷، ناشر: مجمع الملک فہد الطباعة المصحف الشريف، المدينة النبوية، المملكة العربية السعودية، عام النشر: ۱۴۱۶ھ - ۱۹۹۵م)

جیسا کہ بعض روایات میں حضرت عیسیٰ بن مریم علیہ السلام کے نزول کے بارے میں یہی بشارت منقول ہے کہ دمشق کی مشرقی جانب موجود سفید منارہ پر دو فرشتوں کے پروں پر ہاتھ رکھے ان کا نزول ہو گا، سیدنا عبد اللہ بن حوالہ رضی اللہ عنہ سے مروی ہے کہ اللہ کے رسول صلی اللہ علیہ وسلم نے فرمایا: ((سَيَصِيرُ الْأَمْرُ إِلَى أَنْ تَكُونُوا جُنُودًا مُجَنَّدَةً جُنْدُ الشَّامِ وَجُنْدُ بَالِيَمَنْ وَجُنْدُ بَالْعِرَاقِ)). قَالَ ابْنُ حَوَالَةَ خَرَّ لِي يَا رَسُولَ اللَّهِ إِنْ أَدْرَكْتُ ذَلِكَ. فَقَالَ " عَلَيْكَ بِالشَّامِ فَإِنَّهَا خَيْرَةُ اللَّهِ مِنْ أَرْضِهِ يَجْتَبِي إِلَيْهَا خَيْرَتَهُ مِنْ عِبَادِهِ فَأَمَّا إِنْ أَبَيْتُمْ فَعَلَيْكُمْ بِبَيْمَنْكُمْ وَاسْقُوا مِنْ غُدْرِكُمْ فَإِنَّ اللَّهَ تَوَكَّلْ لِي بِالشَّامِ وَأَهْلِهِ)) "عنقریب ایسا وقت آئے گا کہ تم الگ الگ ٹکڑیوں میں بٹ جاؤ گے، ایک ٹکڑی شام میں، ایک بے یمن میں اور ایک عراق میں۔" ابن حوالہ نے کہا: اللہ کے رسول! مجھے بتائیے اگر میں وہ زمانہ پاؤں تو کس ٹکڑی میں رہوں، آپ صلی اللہ علیہ وسلم نے فرمایا: "اپنے اوپر شام

کو لازم کر لو، کیونکہ شام کا ملک اللہ کی بہترین سر زمین ہے، اللہ اس ملک میں اپنے نیک بندوں کو جمع کرے گا، اگر شام میں نہ رہنا چاہو تو اپنے یمن کو لازم پکڑنا اور اپنے تالابوں سے پانی پلانا، کیونکہ اللہ نے مجھ سے شام اور اس کے باشندوں کی حفاظت کی ذمہ داری لی ہے۔" (سنن ابوداؤد، کتاب الجہاد، باب: فِي سُكْنَى الشَّامِ، حدیث: ۲۴۸۳، وسندہ صحیح)

علامہ البانی رحمۃ اللہ علیہ نے اس روایت کو صحیح قرار دیا ہے، اپنے گھاٹ سے پانی پینے سے مراد یہ ہے کہ اپنے آبی وسائل تک محدود ہو جاؤ، کیونکہ دورِ فتن ہے، لہذا دوسروں کے گھاٹ سے استفادہ کی کوشش فتنوں اور لڑائیوں میں مزید اضافہ کا باعث بن سکتی ہے، ایک اعتبار سے یہ کہا جاسکتا ہے کہ مسلمانوں میں باہمی افتراق و فتن کے ایسے دور میں اللہ کے رسول صلی اللہ علیہ وسلم پہلے سے موجود وسائل و ذرائع پر قناعت کی تلقین فرما رہے ہیں اور مزید کی حرص و تلاش سے منع فرما رہے ہیں تاکہ یہ عمل امت میں مزید افتراق و انتشار کا باعث نہ بن جائے۔

سیدنا عبد اللہ بن عمرو رضی اللہ عنہما سے روایت ہے انہوں نے کہا کہ میں نے اللہ کے رسول صلی اللہ علیہ وسلم کو یہ فرماتے ہوئے سنا: «سَتَكُونُ هِجْرَةٌ بَعْدَ هِجْرَةٍ فَخِيَارُ أَهْلِ الْأَرْضِ أَلْزَمُهُمْ مُهَاجِرَ إِبْرَاهِيمَ وَيَبْقَى فِي الْأَرْضِ شِرَارُ أَهْلِهَا تَلْفِظُهُمْ أَرْضُهُمْ تَقْدَرُهُمْ نَفْسُ اللَّهِ وَتَحْشُرُهُمُ النَّارُ مَعَ الْقَرْدَةِ وَالْخَنَازِيرِ» "عنقریب ہجرت کے بعد ہجرت ہوگی تو زمین والوں میں بہتر وہ لوگ ہوں گے جو ابراہیم علیہ السلام کی ہجرت گاہ (شام) کو لازم پکڑیں گے، اور زمین میں ان کے بدترین لوگ رہ جائیں گے، ان کی سر زمین انہیں باہر پھینک دے گی اور اللہ کی ذات ان سے گھن کرے گی اور آگ انہیں بندروں اور سوروں کے ساتھ اکٹھا کرے گی۔" (سنن ابوداؤد، کتاب الجہاد، باب: فِي سُكْنَى الشَّامِ، حدیث: ۲۴۸۲، وسندہ صحیح)

علامہ البانی رحمۃ اللہ علیہ نے اس روایت کو صحیح قرار دیا ہے، یہ دورِ فتن کی ہجرت ہے اور اسے ہجرتِ مدینہ کی ہجرت کے برابر قرار دیا گیا ہے، پس اسلام میں پہلی ہجرت، ہجرتِ مدینہ تھی جو اہل مکہ کے فتن و آزمائشوں کے سبب ہوئی اور مدینہ منورہ اس ہجرت کے سبب عظیم سلطنتِ اسلامیہ کے قیام کی نہ صرف بنیاد بنا بلکہ خلافتِ اسلامیہ کا مرکز اول بھی قرار پایا، اسلام میں آخری ہجرت کفار کی آزمائش کے سبب بلادِ شام کی طرف ہو گی جو حضرت عیسیٰ علیہ السلام کے نزول اور مہدی کے ظہور کی سرزمین ہے اور اسی سرزمین میں حضرت عیسیٰ علیہ السلام کو قتل کرنے کے بعد دوسری بار خلافتِ اسلامیہ علیٰ منہاج النبوة بنیاد رکھیں گے، پس اسلام کے ابتدائی عروج کا مرکز مدینہ تھا تو انتہائی عروج کا مرکز ارضِ مقدس ہے۔

بعض روایات میں اس طرف اشارہ ہے کہ اہلِ روم کی طرف سے اہلِ شام پر اقتصادی پابندیاں عائد کی جائیں گی، حضرت ابو نصرہ رضی اللہ عنہ سے روایت ہے کہ ہم جابر بن عبد اللہ رضی اللہ عنہ کے پاس تھے کہ انہوں نے فرمایا: «يُوشِكُ أَهْلُ الْعِرَاقِ أَنْ لَا يُجَبَى إِلَيْهِمْ قَفِيزٌ وَلَا دِرْهَمٌ . قُلْنَا مِنْ أَيْنَ ذَاكَ قَالَ مِنْ قَبْلِ الْعَجَمِ يَمْنَعُونَ ذَاكَ . ثُمَّ قَالَ يُوشِكُ أَهْلُ الشَّامِ أَنْ لَا يُجَبَى إِلَيْهِمْ دِينَارٌ وَلَا مُدٌّ . قُلْنَا مِنْ أَيْنَ ذَاكَ قَالَ مِنْ قَبْلِ الرُّومِ» "قریب ہے کہ اہلِ عراق کو ان کا قفیز (ماپ تول کا ایک پیمانہ) اور درہم (چاندی کی کرنسی) کچھ فائدہ نہ دے، ہم نے کہا: ایسا کہاں سے ہو گا؟ تو انہوں نے کہا: عجم (غیر عرب) سے ہو گا، وہ اسے روک دیں گے، پھر سیدنا جابر رضی اللہ عنہ نے کہا: قریب ہے کہ اہلِ شام کو ان کا دینار (سونے کی کرنسی) اور مدی (ماپ تول کا ایک پیمانہ) کچھ فائدہ نہ دے، تو ہم نے کہا: یہ کیسے ہو گا؟ تو سیدنا جابر رضی اللہ عنہ نے کہا: یہ اہلِ روم کی طرف سے ہو گا۔" (صحیح

المسلم، کتاب الفتن وأُشْرَاطُ السَّاعَةِ، باب: لَا تَقُومُ السَّاعَةُ حَتَّى يَمُرَّ الرَّجُلُ بِقَبْرِ الرَّجُلِ
فَيَتَمَنَّى أَنْ يَكُونَ مَكَانَ الْمَيِّتِ مِنَ الْبَلَاءِ، حدیث: ۲۹۱۳ {۷۳۱۵}

اس روایت کے مفہوم سے اہل فلسطین بھی مراد لیے جاسکتے ہیں کہ
جنہیں اسرائیل کی طرف سے متعدد پابندیوں کا سامنا ہے اور موجودہ شام بھی مراد ہو
سکتا ہے کہ جسے حالیہ شورشوں کے سبب کئی اعتبارات سے اقتصادی پابندیوں کا سامنا ہے۔

ایک اور روایت میں دورِ فتن میں سر زمین شام کو مسلمانوں کا وطن قرار
دیا گیا ہے، سیدنا سلمہ بن نفیل کندی رضی اللہ عنہ کہتے ہیں کہ میں رسول اللہ صلی اللہ علیہ وسلم کے پاس بیٹھا ہوا
تھا، اس وقت ایک شخص نے کہا: «يَا رَسُولَ اللَّهِ، أَذَالَ النَّاسُ الْخَيْلَ، وَوَضَعُوا السَّلَاحَ،
وَقَالُوا: لَا جِهَادَ قَدْ وَضَعَتِ الْحَرْبُ أَوْزَارَهَا، فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ
بَوَجْهِهِ، وَقَالَ: "كَذَبُوا الْآنَ الْآنَ جَاءَ الْقِتَالُ، وَلَا يَزَالُ مِنْ أُمَّتِي أُمَّةٌ يُقَاتِلُونَ عَلَى
الْحَقِّ، وَيُزِيغُ اللَّهُ لَهُمْ قُلُوبَ أَقْوَامٍ، وَيَرْزُقُهُمْ مِنْهُمْ حَتَّى تَقُومَ السَّاعَةُ، وَحَتَّى يَأْتِيَ
وَعْدُ اللَّهِ، وَالْخَيْلُ مَعْقُودَةٌ فِي نَوَاصِيهَا الْخَيْرُ إِلَى يَوْمِ الْقِيَامَةِ، وَهُوَ يُوحَى إِلَيَّ أَنِّي
مَقْبُوضٌ غَيْرَ مُلَبَّثٍ، وَأَنْتُمْ تَتَّبِعُونِي أَفْنَادًا يَضْرِبُ بَعْضُكُمْ رِقَابَ بَعْضٍ، وَعَقْرُ دَارِ
الْمُؤْمِنِينَ الشَّامُ» "اے اللہ کے رسول صلی اللہ علیہ وسلم! لوگوں نے گھوڑوں کی اہمیت اور قدر و قیمت
ہی گھٹا دی، ہتھیار اتار کر رکھ دیے اور کہتے ہیں: اب کوئی جہاد نہیں رہا، لڑائی موقوف ہو
چکی ہے، یہ سنتے ہی رسول اللہ صلی اللہ علیہ وسلم نے اپنا رخ اس کی طرف کیا اور (پورے طور پر
متوجہ ہو کر) فرمایا: "غلط اور جھوٹ کہتے ہیں، (صحیح معنوں میں) لڑائی کا وقت تو اب آیا
ہے، میری امت میں سے تو ایک امت (ایک جماعت) حق کی خاطر ہمیشہ برسرِ پیکار رہے
گی اور اللہ تعالیٰ کچھ قوموں کے دلوں کو ان کی خاطر کجی میں مبتلا رکھے گا اور انہیں (اہل
حق کو) ان ہی (گمراہ لوگوں) کے ذریعہ روزی ملے گی، یہ سلسلہ قیامت ہونے تک چلتا

رہے گا، جب تک اللہ کا وعدہ (متقیوں کے لیے جنت اور مشرکوں و کافروں کے لیے جہنم) پورا نہ ہو جائے گا، قیامت تک گھوڑوں کی پیشانیوں میں بھلائی (خیر) بندھی ہوئی ہے اور مجھے بذریعہ وحی یہ بات بتا دی گئی ہے کہ جلد ہی میرا انتقال ہو جائے گا اور تم لوگ مختلف گروہوں میں بٹ کر میری اتباع (کا دعویٰ) کرو گے اور حال یہ ہو گا کہ سب (اپنے متعلق حق پر ہونے کا دعویٰ کرنے کے باوجود) ایک دوسرے کی گردنیں کاٹ رہے ہوں گے اور مسلمانوں کے گھر کا آنگن (جہاں وہ پڑاؤ کر سکیں، ٹھہر سکیں، کشادگی سے رہ سکیں) شام ہو گا۔ (سنن النسائی، کتاب الخیل، باب: الخیل مَعْقُودٌ فِي نَوَاصِيهَا الْخَيْرُ) باب: گھوڑے کی پیشانی میں خیر اور بھلائی کے ہونے کا بیان، حدیث: ۳۵۶۲ {۳۵۹۱} وسندہ صحیح

علامہ البانی رحمہ اللہ نے اس روایت کو 'صحیح' کہا ہے، مختلف فرقوں سے مراد مذہبی اور جغرافیائی بنیادوں پر امتِ مسلمہ کی تقسیم ہے، دورِ فتن میں مختلف مکاتب فکر کے پیروکار اور ممالک اسلامیہ کے باشندے اپنے اپنے طور اللہ کے رسول ﷺ کی اتباع کریں گے، ایسے حالات میں بلادِ شام کو اہل ایمان کا وطن قرار دیا گیا ہے۔

قرب قیامت اور بلادِ شام:

قرب قیامت کے حالات و واقعات میں بھی سرزمین شام کی اہمیت کئی ایک روایات میں منقول ہے۔ ایک روایت میں علامات قیامت کے ظہور کے بعد شام میں قیام کی ترغیب دلائی گئی ہے، سالم بن عبد اللہ بن عمر اپنے والد عبد اللہ بن عمر رضی اللہ عنہ سے روایت کرتے ہیں کہ انہوں نے کہا کہ اللہ کے رسول ﷺ نے فرمایا: «سَتَخْرُجُ نَارٌ مِنْ حَضْرَمَوْتَ، أَوْ مِنْ نَحْوِ بَحْرِ حَضْرَمَوْتَ قَبْلَ يَوْمِ الْقِيَامَةِ تَحْشُرُ النَّاسَ»، قَالُوا: يَا

رَسُولَ اللَّهِ، فَمَا تَأْمُرُنَا؟ قَالَ: عَلَيْكُمْ بِالشَّامِ)) "قیامت سے پہلے حضر موت یا حضر موت کے سمندر کی طرف سے ایک آگ نکلے گی جو لوگوں کو اکٹھا کرے گی، صحابہ کرام رضی اللہ عنہم نے عرض کیا: اللہ کے رسول صلی اللہ علیہ وسلم! اس وقت آپ ہمیں کیا حکم دیتے ہیں، آپ صلی اللہ علیہ وسلم نے فرمایا: تم شام چلے جانا۔" (سنن الترمذی، کتاب الفتن، باب: مَا جَاءَ لَا تَقُومُ السَّاعَةُ حَتَّى تَخْرُجَ نَارٌ مِنْ قِبَلِ الْحِجَازِ (باب: قیامت اس وقت تک قائم نہیں ہوگی یہاں تک کہ حجاز کی طرف سے آگ نکلے)، حدیث: ۲۲۱۷)، علامہ البانی رحمہ اللہ نے اس روایت کو 'صحیح' کہا ہے، اس روایت میں قرب قیامت میں سرزمین شام میں قیام کی ترغیب دلائی گئی ہے۔

ایک اور روایت کے الفاظ ہیں کہ خروج دجال کے دور میں مسلمانوں کی ہجرت کی سرزمین شام ہوگی، ثعلبہ بن عباد عبدی البصری سے مروی ہے، انہوں نے کہا کہ میں ایک دن حضرت سمرہ بن جندب رضی اللہ عنہ کے ایک خطبہ میں موجود تھا اور وہ یہ حدیث اللہ کے رسول صلی اللہ علیہ وسلم سے نقل کر رہے تھے: ((وَإِنَّهُ يَحْصُرُ الْمُؤْمِنِينَ فِي بَيْتِ الْمَقْدِسِ، فَيُزْلِزُونَ زِلْزَالًا شَدِيدًا، ثُمَّ يُهْلِكُهُ اللَّهُ وَجُنُودُهُ، حَتَّى إِنَّ جَذَمَ الْحَائِطِ، أَوْ قَالَ: أَصْلَ الْحَائِطِ، وَقَالَ حَسَنُ الْأَشْيَبِ: وَأَصْلَ الشَّجَرَةِ، لَيَنَادِي، أَوْ قَالَ: يَقُولُ: يَا مُؤْمِنُ، أَوْ قَالَ: يَا مُسْلِمُ، هَذَا يَهُودِيٌّ، أَوْ قَالَ: هَذَا كَافِرٌ، تَعَالَ فَاقْتُلْهُ)) "دجال اہل ایمان کو بیت المقدس میں محصور کر دے گا، پس اہل ایمان اچھی طرح آزمائشوں سے ہلا مارے جائیں گے، پھر اللہ تعالیٰ دجال اور اس کے لشکروں کو ہلاک کر دے گا۔ یہاں تک کہ دیوار کی بنیاد اور حسن اشیب نے کہا ہے کہ درخت کی جڑ پکارے گی اور کہے گی: اے بندہ مومن! یا اے بندہ مسلم! یہ یہودی ہے، یا یہ کہے گی یہ کافر ہے، آؤ! اسے قتل کرو۔" (مسند احمد: ۳۳/۳۲۹، حدیث: ۲۰۱۷۸، ثعلبہ بن عباد عبدی البصری، یہ راوی المحدث البانی رحمہ اللہ کے نزدیک مجہول ہے لہذا المحدث البانی رحمہ اللہ نے اس روایت کو ضعیف کہا ہے، دیکھئے: سنن

الترمذی: ۵۶۲، صحیح ابن خزیمہ: ۱۳۹۷، تاہم حافظ زبیر علی زئی رحمۃ اللہ علیہ نے ان احادیث کو حسن کہا ہے، دیکھئے: سنن ابوداؤد: (۱۱۸۴)

ثعلبہ بن عباد کی کل مرویات ۴۶ ہیں، ثعلبہ کو مجہول کہنے والے آئمہ درج ذیل ہیں:

۱: امام ابو الحسن بن القطان الفاسی رحمۃ اللہ علیہ

۲: علی بن مدینی رحمۃ اللہ علیہ

۳: امام احمد بن صالح الجبلی رحمۃ اللہ علیہ

۴: امام ابن حجر عسقلانی رحمۃ اللہ علیہ

۵: امام ابن حزم رحمۃ اللہ علیہ

ثعلبہ بن عباد کو صحیح گردانے والے آئمہ:

۱: امام ترمذی رحمۃ اللہ علیہ

۲: امام ابن خزیمہ رحمۃ اللہ علیہ

۳: امام ابن حبان رحمۃ اللہ علیہ

۴: امام حاکم رحمۃ اللہ علیہ

۵: امام ذہبی رحمۃ اللہ علیہ

امام بخاری رحمۃ اللہ علیہ نے ثعلبہ بن عباد سے "خلق افعال العباد" میں روایت نقل کی ہے

، اور بقیہ محدثین نے صلاۃ الکسوف میں ثعلبہ سے روایت کی ہے، اور امام مسلم رحمۃ اللہ علیہ نے ثعلبہ سے روایت نقل نہیں کی۔

ایک روایت میں سرزمین شام سے چلنے والی ٹھنڈی ہواؤں کو اہل ایمان کے لیے رحمت و فضل الہی قرار دیا گیا ہے۔ روایت کے الفاظ ہیں، سیدنا عبداللہ بن عمرو بن العاص رضی اللہ عنہما سے روایت ہے کہ اللہ کے رسول صلی اللہ علیہ وسلم نے فرمایا: «يَخْرُجُ الدَّجَالُ فِي أُمَّتِي». وَسَاقَ الْحَدِيثَ بِمِثْلِ حَدِيثِ مُعَاذٍ وَقَالَ فِي حَدِيثِهِ "فَلَا يَبْقَى أَحَدٌ فِي قَلْبِهِ مِثْقَالُ ذَرَّةٍ مِنْ إِيْمَانٍ إِلَّا قَبَضْتُهُ" دجال میری امت میں چالیس تک رہے گا، مجھے نہیں معلوم کہ چالیس سے مراد چالیس دن، یا چالیس مہینے یا چالیس سال ہیں۔ پھر اللہ تعالیٰ عیسیٰ بن مریم علیہ السلام کو بھیجیں گے جو عروہ بن مسعود سے مشابہ ہوں گے، پس وہ دجال کو تلاش کریں گے اور اسے قتل کریں گے، پھر لوگ سات سال تک اس حال میں رہیں گے کہ دو آدمیوں کے مابین بھی دشمنی نہ ہو گی، پھر اللہ تعالیٰ شام کی طرف سے ایک ٹھنڈی ہوا بھیجیں گے اور دنیا میں کوئی بھی ایسا شخص باقی نہ رہے گا کہ جس کے دل میں ذرہ برابر بھی ایمان یا خیر ہو، چاہے وہ پہاڑ کی کھوہ میں ہی داخل کیوں نہ ہو جائے، وہاں بھی وہ ہوا گھس کر اس کی روح قبض کر لے گی۔ (صحیح المسلم، کتاب الفتن و اشراط الساعة، باب: فِي خُرُوجِ الدَّجَالِ وَمُكْنَتِهِ فِي الْأَرْضِ وَنُزُولِ عِيسَى وَقَتْلِهِ إِيَّاهُ، حدیث: ۲۹۴۰ {۷۳۸۱})

اس روایت میں اس طرف اشارہ ہے کہ قیامت اور اس دن کی سختیاں صرف شریر لوگوں کے لیے ہوں گی اور اللہ تعالیٰ اپنے نیک بندوں کو اس سے پہلے ہی اٹھا لیں گے۔

ایک اور روایت کے الفاظ ہیں، سیدنا ابو امامہ رضی اللہ عنہ سے مروی ہے کہ اللہ کے رسول صلی اللہ علیہ وسلم نے فرمایا: «حَدَّثَنَا عَبْدُ الصَّمَدِ، حَدَّثَنَا حَمَّادٌ، عَنِ الْجُرَيْرِيِّ، عَنْ أَبِي الْمَشَاءِ وَهُوَ لَقِيطُ بْنُ الْمَشَاءِ، عَنْ أَبِي أُمَامَةَ قَالَ: لَا تَقُومُ السَّاعَةُ حَتَّى يَتَحَوَّلَ خِيَارُ أَهْلِ الْعِرَاقِ إِلَى الشَّامِ، وَيَتَحَوَّلَ شَرَارُ أَهْلِ الشَّامِ إِلَى الْعِرَاقِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "عَلَيْكُمْ

بِالشَّامِ)) "قیامت اس وقت تک قائم نہ ہوگی جب تک کہ عراق کے بہترین لوگ شام اور شام کے بدترین عراق میں نہ چلیں جائیں، اور اللہ کے رسول ﷺ نے فرمایا: ایسے حالات میں شام میں سکونت اختیار کرو"۔ (مسند احمد: ۳۶/۴۶۱، حدیث: ۲۲۴۱۵، اسنادہ ضعیف، شعیب ارناؤط نے اس حدیث کو ضعیف کہا ہے، نوٹ: شعیب ارناؤط پر المحدث البانی رحمۃ اللہ علیہ کی جرح ثابت ہے)

اس حدیث کو المحدث البانی رحمۃ اللہ علیہ نے "سلسلة الاحادیث الضعیفة والموضوعة، رقم: ۶۷۱۲" میں ذکر کیا ہے: «لَا تَقُومُ السَّاعَةُ حَتَّى يَتَحَوَّلَ خِيَارُ أَهْلِ الْعِرَاقِ إِلَى الشَّامِ وَيَتَحَوَّلَ شِرَارُ أَهْلِ الشَّامِ إِلَى الْعِرَاقِ»
ضعیف موقوف.

أخرجه أحمد (۲۴۹/۵) ، ومن طريقه ابن عساكر في " تاريخ دمشق " (۹۷/۱ - دار الفكر) من طريق الجريري عن أبي المشاء - وهو: لقيط بن المشاء - عن أبي أمامة قال: ... فذكره موقوفاً، وزاد:
وقال رسول الله صلى الله عليه وسلم: " عليكم بالشام ".

قلت: وهذا إسناد ضعيف على وقفه، رجاله ثقات؛ غير (لقيط بن المشاء أبو المشاء): لم يوثقه غير ابن حبان، وقال (۳۳۴/۵): "يخطئ ويخالف".
ولم يذكره راوياً غير الجريري؛ لكن قرن معه ابن أبي حاتم (۱۷۷/۷) قرأ ابن أبي خالد. ورواية هذا عنه في " كنى " الدولابي (۱۱۵/۲) و " معجم " الطبراني (۳۰۶/۸، رقم: ۷۹۹۵) بحديث آخر في (فضل الوضوء).

وأما الزيادة المرفوعة: " عليكم بالشام "؛ فهي ثابتة صحيحة من حديث عبد الله بن حوالة، وله عنه أربعة طرق، وشاهد من حديث عبد الله بن عمر، وقد خرجتهما في "

فضائل الشام " (ص ۱۰ - ۱۱، ۳۲ - مكتبة المعارف) ، وحديث ابن عمر في " الصحيحة " برقم (۲۷۶۸).

(تنبيه) : وقع (مشاء) في " المسند " : (المثنى) .. في الكنية واسم الأب؛ فصحته من " التاريخ "، و " جامع المسانيد " (۱۳ / ۱۷۹ / ۱۰۳۵۳) لابن كثير، و " أطراف المسند " (۶ / ۳۵ / ۷۶۶۶) لابن حجر، و " معجم " الطبراني، و " المقتنى " للذهبي، وغيرها.

اس روایت (ضعیف) کے مطابق قیامت سے پہلے تمام اہل ایمان شام میں جمع ہو جائیں گے، مذکورہ بالا روایات اور اس جیسی روایات سے یہ ہدایت ملتی ہے کہ خیر و شر کے آخری معرکہ میں اصل کردار جس خطہ ارضی نے ادا کرنا ہے وہ سرزمین بلادِ شام ہے، بلادِ شام کی فضیلت و اہمیت، اہل ایمان کو دورِ فتن میں سرزمین مقدس کی طرف ہجرت کی ترغیب و تشویق، تا قیامت بلادِ شام کو اللہ کی نصرت پر مبنی مسلمانوں کی علمی و سیاسی قیادت و سیادت کا مرکز قرار دینا، دورِ فتن میں بلادِ شام کو مسلمانوں کا وطن قرار دینا، ارضِ شام میں نزولِ عیسیٰ اور ظہورِ مہدی کی خبریں وغیرہ ایسی تعلیمات ہیں جو امتِ مسلمہ کے عروجِ ثانی میں سرزمین شام کے فیصلہ کن کردار کا فیصلہ سنا رہی ہیں۔

تحریر: ابو الحسن علوی

منهاج السنة النبوية لا ئيررس،

حيدرآباد، دکن

